

ሕጂስ ይአክል ኢልና ባዕልና፡ ብዛዕባ መሰልን፡ ክብርን፡ ህዝብናን፡ ልዕላውነት ሃገርናን፡ ንውስን።

ክቡራትን፡ ክቡራንን ኤርትራውያን ተቐማጦ ከተማ ስያትልን ከባቢኣን፡ ኣብዛ ግዜዚኣ ኤርትራ ሃገርና፡ ብኣማእት ኣሸሓት፡ ዝቐጸር ሂወት ጀጋኑኣን፡ ናይ ኣሸሓት ምልዮናት ዝዋግኡ ካለኣ ሃብትን ፡ንዋትን፡ ከፊላ ዘምጽኣታ ነጻነት ሃገር፡ ብውልቀ መላሺ ኢሳያስ ኣፈዎርቂን ውሑዳት ዓሸኸኑን ብጥልመት ተመንዚዓ ኣብ መዘና ዘይብሉ ህዝባዊ ህልቂትን፡ መከራን፡ ውርደትን፡ ሃገራዊ ዕንወትን ፡ ድሕሪ ምጽንሓ፡ ሕጂውን እንተኾነ፡ ኣብ ውሽጢ ሃገርን፡ ኣብ ስደትን፡ ከርተት ዝብል ዘሎ ህዝባ ኣዝዩ ከፊሎ ለዩ ዘሎ።

እቲ ብፍላጥ ይኹን። ብዘይ ፍላጥ ነጻ ገዲፍና ዘገበልናዮ ውልቀ- መላሺ ኢሳያስ ኣፈዎርቂ፡ እቲ ክፉኣ ግብርታቱን፡ ጭቆንኡን ከይኣኣኸለና፡ ከይሓፈረ፡ “ከይተኣወጀ ዝሞተ ቅዋምኩም” ኢሉ ድሕሪ ምፍካፍ፡ ን28 ዓመታት ዝአክል ብዘይ ሓዲ ሀገራዊ ቅዋም፡ ብግፍዒ ይገዝእና ኣሎ።

እዚ ጨካን ውልቀ ሰብዚ፡ ንባይኑ ምሉእ ሃገራዊ ሃብትናን፡ እቶት ባሕርታትናን፡ ክራይ-ወደባትናን ፡ ገቢቱ፡ ናብ ናይ ወልቀ ሕሳብ ከእትዎ ጸኒሑ ኣዩ፡ ጌናውን ይቐጽሎ ኣሎ ። እዚ ኩሉ ሽግራትዚ፡ኣብ ቦትኡ ከሎ፡ ብዛዕባቲ ፍታሕ ናይ ዶብ ሽግር፡ ብዶክቶር ኣቢዪ ኣሕመድ ተጀግሩ ዘሎ ቅዱስ ናይ ሰላምን፡ ፍቕርን እማሜ፡ ኣዝዩ ዝምስገንን፡ ክድገፍ ዘሎዎን ናይ ሓባር ጠቕሚ ኣዩ። ካብ 10 ንላዕሊ ዝቐጸረን ዓድታት ኤርትራ ኣብ ትሕቲ ቁጽጽር ኢትዮጵያ ይርከባ ኣሎዎ ። ወተሃደራት ኢትዮጵያ ‘ውን ክሳብ 25 ኪሎሜተር ዝአክል ኣብ ውሽጢ መሬት ኤርትራ ኣትዮም እዮም ዘሎዉ ። ክቡር ዶክቶር ኣሕመድ ግን፡ ብዘይ ቅድመ ኩነት ክንወጽእ ኢና ኢሉ ብምእዋጅ ፡ንውዑል ኣልጀርሰ ስለ ዝተቐበሎ፡ ህዝቢ ኤርትራ ነዚ ቅዱስ ተባብሮ ደብዳቤ ከመያየጠሉ ይግባእ።

እንተኾነ ግን ኣብ’ቲ ምስ ኢትዮጵያ እነካዶ ዝርርብን ፡ ምርድዳእን ፡ ነቲ ቅድሚ ሕጂ ኣብ ዘየድሊ ናይ ዶብ ውግእ ዘእተወና፡ ውልቀ መላሺ፡ ኢሳያስ ኣፈዎርቂ ፡ ተጋድሎ ሐርነት ኤርትራ ፡ ናይ ባድመን፡ ካለኣ ምስ ኢትዮጵያ ዘሎ ዶባትና፡ ኣለልያ ኣብ ዝግቀበትሉ ግዜ፡ ምስ ውድብ ወያኔ ትግራይ፡ ብምትሕብባር ፡ ብሓይሊ ብረት ጸሪጉ ብምውጽኡ፡ ንኢትዮጵያ ኣረኪቡዎ ዝጸንሑ ዶብና፡ ኣብ’ዚ ግዜዚ፡ ኣሚንናዮ፡ ንኸውከለና፡ ክንፈቐደሉ፡ ብመሰልን፡ ክብርን ህዝቢ ኤርትራን፡ ልዕላውነት ሃገርናን ምጥላዕ ስለ ዝኾነ፡ ብጥርናፊ ክንሓሰብሉ ይግባእና።

ግዝያዊ ሕቶ ህዝቢ ኤርትራ ናይ ዶብ ሕቶ ጥራሕ ዘይኮነስ፡ ሕቶ ናይ ሃገራዊ ቅዋም፡ ብዛዕባ መሰላትን ፡ ህልቂትን ህዝብና፡ ብዛዕባቶም ብማእተ-ብኣሸሓት ዝቐጸሩ፡ ኣብ ፈቐዶ ቤት-ማእርታት ዝርከቡ ኣህዝብና፡ ብዛዕባቲ መወዳእታ ዘይብሉ ብሃገራዊ ኣገልብሎት ዝፍለጥ ናይ መንእሰያትና ባርነትን እዩ ። ኣብ መላእ ዓለም፡ ብፍላይ ከኣ፡ ኣብ ጎረቤትና፡ ሀገራ-ኣትዮጵያ ሰላምን፡ ተስፋን፡ ሞራልን፡ ዝህብን፡ ሓንገል ወዲ ሰብ ዘሓድስን፡ ኣምንታዊ ለውጢታት ንዕዘብ ኣሎና። እዚ ኩሉ ምዕባሌታትዚ ከኣ ካብ ንጹር ራኢ ዝተበገሰ ዓላማን፡ ብዘሕ ናይ ህይወት መስዋእቲ ተኸፊሉሉ ዝመጽኤ ለውጢ ደኣምበር፡ ካብ ሰማይ ዱብ ዝበለ ፍሉይ ዕድል፡ ኣይኮነን።

ዓለም ትቐየርን፡ ትመሓየሽን ኣላ፡ ኤርትራውያን ግን፡ ንሓዲ ጨካን፡ ውልቀ መላሺ፡ ሓርነተታዊን ፡ ደሞክራሲያዊን፡ መሰላትናን፡ እምነትናን፡ ባህልናን፡ ኣእምሮናን፡ ልብናን፡ ተቐጻጺሩ፡ ኣናረገጸ፡ ንዘለዓለም ፡ ክጭፍጭፊና ስለ ዝፈቐድናሉ፡ እንሆ ምስሓቕ ዓለም ኮይንና ተሪፍና ኣሎና ። ሕጂስ ይአክል !!! ከም ኩሉ ህዝቢ ዓለም፡ ንሕናውን ክንልውጥ ይግባእና። መድረኽን፡ ኩነታትን ዝጠልቦ “ኢሳያስ ኣፈዎርቂ ግዜኻ ኣብቂዕካ ኢኻ” ሃገርና ገደፈልና ” ዝብል ጭርሖና፡ ጨሪሕና፡ ንመጻኢ ዕድል ሃገርና ባዕልና ንወስን ።

ኢሳያስ፡ ኣፈዎርቂ፡ ንመላእ ሃብቲ ሃገርን፡ ረሃጽ ህዝባን ፡ ንውልቀ ጠቕሙ ምግባቱ ጥራሕ ዘይኮነስ፡ ነታ ሃገርውን፡ ኣብ ህዝባ ዘይፈልጠ፡ ውዑላትን፡ መሸጣታትውን የእትዋ ስለ ዘሎ ፡ቀልጢፍና ጠጠው ከነብሎ ይግባእና። ብዛዕባዚ ጉዳይዚ ዝምልከት ብደለይቲ ፍትሒ ኤርትራውያን ዝካየድ መደብ፡ ንዕለት 4-7 ወርሒ ሓምሌ፡ 2018፡ ኣብ ከተማ ደንበር፡ ኮሎራዶ፡ ተዳልዩ ስለ ዘሎ፡ ነፍሲ-ወከፍና ኣብ’ኡ ብኣካል ተረኺብና፡ ነጻ ርእይቶናን፡ ሓሳብናን፡ ደገፍናን፡ ተቐውሞናን፡ ንክነበርክት፡ ብትሕትና ነተሓሳስብን፡ ንዕድምን ፡ ኣሎና።

ሕቶን፡ ርእይቶን ምስ ዝህልወኩም ከኣ፡ ኣብ (206)353 9244 / 206 271 3656. ክትውከሱ ትኽእሉ ኢኹም።

ኤርትራውያን ንሓድነትን፡ ደሞክራሲን፡ ድሕነትን፡ ኣብ ኤርትራ፡ ናይ ሲያትል ጨንፈር።

የቐንየልና።